



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ປະຫານປະເທດ

ເລກທີ 29.2 /ປປທ

ນະຄອນຫຼວງວຽງຈັນ, ວັນທີ 15 ທັນວາ 2017

ລັດຖະດຳລັດ
ຂອງປະຫານປະເທດ

ສາທາລະນະລັດ ປະຊາທິປະໄຕ ປະຊາຊົນລາວ
ກ່ຽວກັບການປະກາດໃຊ້ກົດໝາຍ ວ່າດ້ວຍລະບົບການຊຳລະ

- ອີງຕາມ ລັດຖະທຳມະນຸນ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ (ສະບັບປັບປຸງ
ປີ 2015) ໝວດທີ VI ມາດຕາ 67 ຂໍ້ 1;
- ອີງຕາມ ມະຕິຂອງກອງປະຊຸມສະພາແຫ່ງຊາດ ສະບັບເລກທີ 064/ສພຊ, ລົງວັນທີ 07 ພະຈິກ 2017
ກ່ຽວກັບການຮັບຮອງເອົາກົດໝາຍ ວ່າດ້ວຍລະບົບການຊຳລະ;
- ອີງຕາມ ຫັ້ງສືສະເໜີຂອງຄະນະປະຈຳສະພາແຫ່ງຊາດ ສະບັບເລກທີ 028/ຄປຈ, ລົງວັນທີ 04
ທັນວາ 2017.

ປະຫານປະເທດ

ສາທາລະນະລັດ ປະຊາທິປະໄຕ ປະຊາຊົນລາວ ອອກລັດຖະດຳລັດ:

ມາດຕາ 1 ປະກາດໃຊ້ກົດໝາຍ ວ່າດ້ວຍລະບົບການຊຳລະ.

ມາດຕາ 2 ລັດຖະດຳລັດສະບັບນີ້ ມີຜົນສັກສິດ ນັບແຕ່ວັນລົງລາຍເຊັນ ເປັນຕົ້ນໄປ.

ປະຫານປະເທດ ແຫ່ງ ສປປ ລາວ



ບຸນຍັງ ວໍລະຈິດ



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສະພາແຫ່ງຊາດ

ເລກທີ 064 /ສພຊ

ນະຄອນຫຼວງວຽງຈັນ, ວັນທີ 07 / 11 / 17

ມະຕີ

ຂອງກອງປະຊຸມສະພາແຫ່ງຊາດ
ກ່ຽວກັບການຮັບຮອງເອົາກິດໝາຍວ່າດ້ວຍລະບົບການຊໍາລະ

ອີງຕາມລັດຖະທຳມະນູນ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ (ສະບັບປັບປຸງ ປີ 2015)
ມາດຕາ 53 ຂໍ 1 ແລະ ກິດໝາຍວ່າດ້ວຍສະພາແຫ່ງຊາດ (ສະບັບປັບປຸງ ປີ 2015) ມາດຕາ 11 ຂໍ 1.

ພາຍຫຼັງທີ່ກອງປະຊຸມສະໃໝສາມັນ ເຫຼື້ອທີ 4 ຂອງສະພາແຫ່ງຊາດ ຊຸດທີ VIII ໄດ້ຄົ້ນຄວ້າພິຈາລະນາ
ຢ່າງກວ້າງຂວາງ ແລະ ເລີກເຊິ່ງ ກ່ຽວກັບເນື້ອໃນຂອງກິດໝາຍວ່າດ້ວຍລະບົບການຊໍາລະ ໃນວາລະກອງປະຊຸມ
ຄັ້ງວັນທີ 7 ພະຈິກ 2017.

ກອງປະຊຸມສະພາແຫ່ງຊາດ ຕິກລົງ:

ມາດຕາ 1 ຮັບຮອງເອົາກິດໝາຍວ່າດ້ວຍລະບົບການຊໍາລະ ດ້ວຍຄະແນນສຽງເຫັນດີເປັນສ່ວນຫຼາຍ.

ມາດຕາ 2 ມະຕີສະບັບນີ້ ມີຜົນສັກສິດນັບແຕ່ວັນລົງລາຍເຊັນ ເປັນຕົ້ນໄປ.



ປາມີ ຍາທີ່ຕັ້ງ



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສະພາແຫ່ງຊາດ

ເລກທີ 32 /ສພຊ
ນະຄອນຫຼວງວຽງຈັນ, ວັນທີ 7 ພະຈິກ 2017

ກົດໝາຍ
ວ່າດ້ວຍລະບົບການຊໍາລະ

ພາກທີ I
ບົດບັນຍັດທີ່ວ່າໃປ

ມາດຕາ 1 ຈຸດປະສົງ

ກົດໝາຍສະບັບນີ້ ກໍານົດ ຫຼັກການ, ລະບຽບການ ແລະ ມາດຕະການກ່ຽວກັບການຄຸ້ມຄອງ ແລະ ຕິດຕາມ ກວດກາວງາງງານລະບົບການຊໍາລະ ເພື່ອຮັດໃຫ້ວຽກງານດັ່ງກ່າວ ໄດ້ຮັບຄວາມສະດວກ, ວ່ອງໄວ, ປອດໄພ, ໂປ່ງ ໄສ, ຫັນສະໄໝ ແລະ ມີປະສິດທິພາບ ແນໃສ່ຮັກສາສະຖານະພາບທາງດ້ານການເງິນ-ເງິນຕາ, ຮັບປະກັນການສິ່ງ ເສີມການຄ້າ, ການບໍລິການ, ການລົງທຶນ, ການເຂົ້າເຖິງການບໍລິການທາງດ້ານການເງິນ, ສາມາດເຊື່ອມໄຍງ້ກັບພາກ ພື້ນ ແລະ ສາກົນ ປະກອບສ່ວນເຂົ້າໃນການພັດທະນາເສດຖະກິດ-ສັງຄົມຂອງຊາດ.

ມາດຕາ 2 ລະບົບການຊໍາລະ

ລະບົບການຊໍາລະ ແມ່ນ ການຄື່ອນໄຫວທັງໝົດກ່ຽວກັບການບໍລິການຊໍາລະ ທີ່ປະກອບດ້ວຍ ການສັ່ງ ຈ່າຍ, ການໂອນ ແລະ ການມອບ-ຮັບເງິນ ລະຫວ່າງ ຜູ້ຈ່າຍ ແລະ ຜູ້ຮັບ ດ້ວຍການນຳໃຊ້ເຄື່ອງມືການຊໍາລະ ຫຼື ຜ່ານ ກິນໄກການຊໍາລະ ຂອງຜູ້ຄວບຄຸມລະບົບການຊໍາລະ ແລະ ຜູ້ໃຫ້ບໍລິການຊໍາລະ.

ມາດຕາ 3 ການອະທິບາຍຄໍາສັບ

ຄໍາສັບທີ່ນຳໃຊ້ໃນກົດໝາຍສະບັບນີ້ ມີຄວາມໝາຍ ດັ່ງນີ້:

1. ບັດເງິນຝາກ (Debit Card) ຫ້າຍເຖິງ ບັດທີ່ອອກໃຫ້ແນ່ງບຸກຄົນ ຫຼື ນິຕິບຸກຄົນ ທີ່ມີເງິນຝາກຢູ່ ທະນາຄານທຸລະກິດ ຫຼື ສະຖາບັນການເງິນຈຸລະພາກ;
2. ບັດສິນເຊື່ອ (Credit Card) ຫ້າຍເຖິງ ບັດທີ່ອອກໃຫ້ແນ່ງບຸກຄົນ ຫຼື ນິຕິບຸກຄົນ ທີ່ໄດ້ເປີດວິເງິນ ກັ້ນ ມໍາທະນາຄານທຸລະກິດ;
3. ລະຫັດຄົວອາ (Quick Response Code-QR Code) ຫ້າຍເຖິງ ສັນຍາລັກ ຫຼື ລະຫັດ ຢັ້ງຢືນຕົວຕິມ ເພື່ອດໍາເນີນທຸລະກຳການເງິນທາງເອເລັກໂຕຣນິກ;

4. ពួកគេ-ទូនរំពឹងសិក (Automatic Teller Machine-ATM) មាយតុក្រិ ពួកខ្លួនដីផ្តល់បែងចែក ឬបង្កើត ក្នុងការបង្កើតរបស់ពួកគេ;

5. តូចុះរាយក្រឹងតិច (Cash Deposit Machine-CDM) ឬមាយទីំងើ តូចុះនៅលីបតុបន្ទាប់ពាក្យរាយក្រឹងតិច
បែបខណ្ឌបានដោយចិត្ត;

6. ເຄື່ອງຝີໂອເສ (Point of Sale-POS) ພາຍເຖິງ ອຸປະກອນຮັບບັດ ໃນຮ້ານຄ້າ ຫຼື ສະຖານທີ່ ໃຫ້ບໍລິການຕ່າງໆ ທີ່ໃຊ້ກັບບັດເງິນຝາກ ແລະ ບັດສິນເຊື່ອ ເພື່ອຊໍາລະ ຄ່າສິນຄ້າ ແລະ ບໍລິການ;

7. ຮູ້ໝາຍເຖິງ ທຶນຂອງບໍລິສັດຊື່ຜູ້ຖ້າຮູ້ມີຖານະເປັນເຈົ້າຂອງບໍລິສັດ, ມີສິດ ແລະ ຜົນປະໂຫຍດ
ຕາມອັດຕາສ່ວນຮູ້ທີ່ຕິນຖື;

8. ຮູ້ນກຸ່ມາຍເຖິງ ການກຸ່ມຂອງບໍລິສັດ ແຊ້ຜູ້ທີ່ຮູ້ນກຸ່ມີຖານະເປັນເຈົ້າໜີ ຈະໄດ້ຮັບການຊໍາລະຄົມ ທັງຕົ້ນທຶນ ແລະ ດອກເບີຍຕາມທີ່ໄດ້ກຳນົດໄວ້ໃນໃບຮູ້ນກຸ່ມ;

11. ລະຫັດທະນາຄານ (Bank Identification Number-BIN) ຫມ່ຍເຖິງ ກຸ່ມຕົວເລກທີ່ຢູ່ດ້ານໜ້າຂອງບັດເງິນຝາກ ແລະ ບັດສິນເຊື້ອ;

ມາດຕາ 4 ນະໂໄບບາຍຂອງລັດກ່ຽວກັບວຽກງານລະບົບການຊໍາລະ

ລັດ ຊຸກຍູ້, ສິ່ງເສີມການພັດທະນາວຽງກາງນລະບົບການຊໍາລະ ໃຫ້ເຂັ້ມແຂງ, ທັນສະໄໝ, ສະດວກ, ປອດໄພ ດ້ວຍການຈາງນະໂຍບາຍທີ່ສອດຄໍ່ອງ, ສ້າງເພື່ນຖານໂຄງລ່າງ, ປະກອບບຸກຄະລາກອນ, ສະໜອງງົງປະມານ, ວັດຖຸປະກອນ ແລະ ສ້າງເຕື່ອນໄຂອ້ານວຍຄວາມສະດວກ ໃຫ້ອີງການຄຸ້ມຄອງວຽງກາງນລະບົບການຊໍາລະ ແລະ ອີງການອື່ນທີ່ກ່ຽວຂ້ອງ ຕາມຄວາມເຫັນຈະສົມ.

ລັດ ສິ່ງເສີມບຸກຄົມ, ນິຕີບຸກຄົມ ແລະ ການຈັດຕັ້ງ ເຂົ້າຮ່ວມໃນການພັດທະນາ, ຄຸ້ມຄອງ ແລະ ນໍາໃຊ້ລະບົບການຊໍາລະ ເພື່ອຫຼຸດຜ່ອນການນໍາໃຊ້ເງິນສິດ ແລະ ຈໍາກັດການນໍາໃຊ້ເງິນຕາຕ່າງປະເທດ.

มาตรา ๕ หักภาษีเงินได้ของผู้งานละบิบกานชั่ว

ການເຄື່ອນໄຫວວຽກງານລະບົບການຊ້າລະ ໃຫ້ປະຕິບັດຕາມຫຼັກການຕົ້ນຕໍ່ດັ່ງນີ້:

1. ສອດຄ່ອງກັບ ແນວທາງ ນະໂໄຍບາຍ, ຍຸດທະສາດ, ກິດໝາຍ ແລະ ແຜນພັດທະນາເສດຖະກິດ-ສັງຄົມແຫ່ງຊາດ;

2. ຮັບປະກັນການຄຸ້ມຄອງການຈັດຕັ້ງປະຕິບັດ ຢ່າງລວມສູນ ແລະ ເປັນເອກະພາບ ໃນຂອບເຂດທົ່ວປະເທດ;

3. ຣັບປະກັນ ດວາມປອດໄພ, ວ່ອງໄວ, ຊັດເຈນ ແລະ ມີປະສິດທິພາບ;

4. มีความสัมพันธ์แบบ, บุตติทำ, ปั่งใจ และ สามาดกวดสองบัดได้;

5. ປຶກປ້ອງສິດ ແລະ ຜົນປະໂຫຍດອັນຂອບທໍາ ຂອງຜູ້ໃຊ້ບໍລິການ.

ມາດຕາ 6 ຂອບເຂດການນໍາໃຊ້ກົດໝາຍ

ກົດໝາຍສະບັບນີ້ ນໍາໃຊ້ສໍາລັບບຸກຄົນ, ນິຕິບຸກຄົນ ແລະ ການຈັດຕັ້ງ ທັງພາຍໃນ ແລະ ຕ່າງປະເທດ ທີ່ ເຊົ້າຮ່ວມການເຄື່ອນໄຫວໃນລະບົບການຊໍາລະຂອງ ສປປ ລາວ ຢູ່ພາຍໃນ ແລະ ຕ່າງປະເທດ.

ມາດຕາ 7 ການຮ່ວມມືສາກົນ

ລັດ ສົງເສີມ, ເປົດກວ້າງການພົວພັນຮ່ວມມືກັບຕ່າງປະເທດ, ພາກພື້ນ ແລະ ສາກົນ ກ່ຽວກັບວຽກງານ ລະບົບການຊໍາລະ ດ້ວຍການແລກປ່ຽນ ຂໍ້ມູນ ຂ່າວສານ, ບິດຮຽນ, ປະສິບການ ແລະ ເຕັກໂນໂລຊີ ເພື່ອພັດທະ ນາຊຸມພະຍາກອນມະນຸດ, ລະບົບການຊໍາລະໃຫ້ທັນສະໄໝ ແລະ ສາມາດເຊື່ອມໂຢງກັບລະບົບການຊໍາລະຂອງ ພາກພື້ນ ແລະ ສາກົນ.

ພາກທີ II

ບຸດທະສາດການພັດທະນາລະບົບການຊໍາລະ

ມາດຕາ 8 ບຸດທະສາດການພັດທະນາລະບົບການຊໍາລະ

ບຸດທະສາດການພັດທະນາລະບົບການຊໍາລະ ແມ່ນ ການກໍານົດ ວິໄສທັດ ໄລຍະ ສີບຫ້າປີ, ແຜນບຸດທະ ສາດການພັດທະນາລະບົບການຊໍາລະ ໄລຍະ ສີບປີ ແລະ ແຜນງານ, ໂຄງການໃນການພັດທະນາ ໄລຍະ ຫ້າປີ ໂດຍສອດຄ່ອງກັບນະໂຍບາຍ, ວິໄສທັດ ແລະ ບຸດທະສາດການພັດທະນາເສດຖະກິດ-ສັງຄົມແຫ່ງຊາດ.

ພັດທະນາລະບົບການຊໍາລະໃຫ້ທັນສະໄໝ ແລະ ຂະຫຍາຍການນໍາໃຊ້ເຄື່ອງມືການຊໍາລະ ທີ່ບໍ່ແມ່ນເງິນ ສິດຢ່າງກວ້າງຂວາງ ແນໃສ່ຫຼຸດຜ່ອນການນໍາໃຊ້ເງິນສິດ ແລະ ຈໍາກັດການນໍາໃຊ້ເງິນຕາຕ່າງປະເທດ, ສົງເສີມການ ເຊົ້າເຖິງການບໍລິການທາງດ້ານການເງິນ, ຮັກສາສະຖານະພາບເງິນຕາແຫ່ງຊາດ, ສອດຄ່ອງກັບບຸດທະສາດການ ພັດທະນາລະບົບສະຖາບັນການເງິນ-ເງິນຕາ ຂອງ ສປປ ລາວ ແລະ ຮັບປະກັນຄວາມກົມງຽວກັບຂະແໜງການ ອື່ນ.

ມາດຕາ 9 ເນື້ອໃນບຸດທະສາດການພັດທະນາລະບົບການຊໍາລະ

ບຸດທະສາດການພັດທະນາລະບົບການຊໍາລະ ມີ ເນື້ອໃນ ດັ່ງນີ້:

1. ສະຫຼຸບ, ສັງລວມ ສະພາບການພັດທະນາລະບົບການຊໍາລະ ໃນໄລຍະຜ່ານມາ ພ້ອມດ້ວຍການຕິລາຄາ ດ້ານດີ, ຂໍ້ຄົງຄ້າງ ແລະ ປິດຮຽນທີ່ຖອດຖອນໄດ້;
2. ກໍານົດ ທິດທາງລວມ, ຄາດໝາຍສຸ້ຊົນ ແລະ ຕົວຊີ້ວັດຕັ້ນຕໍ່ ສໍາລັບການພັດທະນາລະບົບການຊໍາລະ;
3. ກໍານົດ ນະໂຍບາຍ ແລະ ລະບຽບການ ເພື່ອຄຸ້ມຄອງ ແລະ ພັດທະນາລະບົບການຊໍາລະ;

4. ພັດທະນາ ລະບົບການຊໍາລະແຕ່ລະຮູບແບບ ແລະ ເຄື່ອງມີການຊໍາລະ ໃຫ້ຂະໜາຍຕົວ ແລະ ແກດເໝາະກັບບຸດທະສາດການພັດທະນາລະບົບສະຖາບັນການເງິນ-ເງິນຕາຂອງ ສປປ ລາວ ແລະ ຮັບປະກັນການເຊື່ອມໂຢງການຊໍາລະ ກັບພາກພື້ນ ແລະ ສາກົມ;
5. ສ້າງລະບົບປ້ອງກັນອາຊະຍາກໍາທາງລະບົບຄອມພິວຕີ;
6. ສ້າງຄວາມເຂັ້ມແຂງຂອງອີງການຄຸມຄອງວຽກງານລະບົບການຊໍາລະ ດ້ວຍການສ້າງບຸກຄະລາກອນ, ສ້າງລະບົບກົນໄກ ແລະ ວິທີການຄຸມຄອງລະບົບການຊໍາລະ ໃຫ້ມີປະສິດທິພາບ ແລະ ປະສິດທິຜົນ;
7. ສ້າງກົນໄກການປະສານງານລະຫວ່າງ ຂະແໜງການທີ່ກ່ຽວຂ້ອງ ກັບການຄຸມຄອງ, ຕິດຕາມ ແລະ ກວດກາ ໃຫ້ມີຄວາມຄ່ອງຕົວ;
8. ກໍານົດ ມາດຕະການ, ວິທີການ ແລະ ປະເມີນຜົນ ການຈັດຕັ້ງປະຕິບັດບຸດທະສາດການພັດທະນາລະບົບການຊໍາລະ ໃນແຕ່ລະໄລຍະ.

ພາກທີ III ລະບົບການຊໍາລະ ໝວດທີ 1 ຮູບແບບລະບົບການຊໍາລະ

ມາດຕາ 10 ຮູບແບບລະບົບການຊໍາລະ

- ລະບົບການຊໍາລະ ມີ ສາມ ຮູບແບບ ດັ່ງນີ້:
1. ລະບົບການຊໍາລະແບບທັນທີ;
 2. ລະບົບການຊໍາລະທຸລະກໍາຍ່ອຍ;
 3. ລະບົບການຊໍາລະທຸລະກໍາຫຼັກຊັບ.

ມາດຕາ 11 ລະບົບການຊໍາລະແບບທັນທີ

ລະບົບການຊໍາລະແບບທັນທີ (Real Time Gross Settlement) ແມ່ນ ລະບົບການໂອນເງິນແບບເອເລັກໂຕຣນິກ ເພື່ອໃຫ້ບໍລິການໂອນເງິນ ດ້ວຍການທັກບັນຊີເຫື່ອລະຫຸລະກໍາທັນທີ ເມື່ອໄດ້ຮັບຄໍາສັ່ງຈ່າຍ.

ລະບົບການຊໍາລະແບບທັນທີ ມີພຽງລະບົບດຽວ ຊົ່ງທະນາຄານ ແຫ່ງ ສປປ ລາວ ເປັນຜູ້ສ້າງ, ພັດທະນາ ແລະ ຄຸມຄອງ ຕາມລະບຽບການຂອງທະນາຄານ ແຫ່ງ ສປປ ລາວ.

ມາດຕາ 12 ລະບົບການຊໍາລະທຸລະກໍາຍ່ອຍ

ລະບົບການຊໍາລະທຸລະກໍາຍ່ອຍ (Automatic Clearing House) ແມ່ນ ລະບົບການຊໍາລະເງິນຜ່ານເຄື່ອງມີການຊໍາລະ ດ້ວຍການໄລ່ລົງ ແລະ ທັກບັນຊີ ຫຼາຍທຸລະກໍາພ້ອມກັນ ຕໍ່ວັນ ຫຼື ທັກບັນຊີເຫື່ອລະຫຸລະກໍາທັນທີ ເຊັ່ນ ລະບົບການຊໍາລະດ້ວຍແຊັກ, ລະບົບການຊໍາລະດ້ວຍບັດ, ລະບົບການຊໍາລະຫຼັກຊັບ, ລະບົບການຊໍາລະດ້ວຍເງິນເອເລັກໂຕຣນິກ.

ມາດຕາ 13 ລະບົບການຊໍາລະຫຸລະກໍາຫຼັກຊັບ

ລະບົບການຊໍາລະຫຸລະກໍາຫຼັກຊັບ (Securities Settlement System) ແມ່ນ ລະບົບການຊໍາລະເງິນແບບເອເລັກໂຕຣນິກ ໃນການຊື້-ຂາຍຫຼັກຊັບ ເປັນຕົ້ນ ພັນທະບັດລັດຖະບານ, ພັນທະບັດທະນາຄານ ແຫ່ງສປປ ລາວ, ຮູ່ນ ແລະ ຮູ່ນກົງ.

ໝວດທີ 2 ເຄື່ອງມືການຊໍາລະ

ມາດຕາ 14 ເຄື່ອງມືການຊໍາລະ

ເຄື່ອງມື ທີ່ນໍາໃຊ້ໃນລະບົບການຊໍາລະ ມີດັ່ງນີ້:

1. ເງິນສິດ;
2. ບັດ;
3. ແຊັກ;
4. ເງິນໄອນ;
5. ເງິນເອເລັກໂຕຣນິກ.

ໃນກໍລະນີຈໍາເປັນ ທະນາຄານ ແຫ່ງ ສປປ ລາວ ສາມາດກໍານົດເຄື່ອງມືການຊໍາລະອື່ນຕຶ່ມອີກກໍໄດ້.

ການອອກ ບັດ, ເງິນໄອນ ແລະ ເງິນເອເລັກໂຕຣນິກ ຕ້ອງໄດ້ຮັບອະນຸຍາດຈາກທະນາຄານ ແຫ່ງ ສປປ ລາວ.

ມາດຕາ 15 ເງິນສິດ

ເງິນສິດ ແມ່ນ ເຄື່ອງມືການຊໍາລະ ທີ່ປະກອບດ້ວຍ ທະນະບັດ ແລະ ເງິນຫຼັງວນ ຂໍ້ງນໍາໃຊ້ເຂົ້າໃນການຊໍາລະຄ່າສິນຄ້າ, ຄ່າບໍລິການ ແລະ ຫົ້ວສິນອື່ນ.

ຫຼັກການ ແລະ ການຄຸ້ມຄອງການນໍາໃຊ້ເງິນສິດ ໄດ້ກໍານົດໄວ້ໃນລະບຽບການຕ່າງໜາກ.

ມາດຕາ 16 ບັດ

ບັດ ແມ່ນເຄື່ອງມືການຊໍາລະ ທີ່ປະກອບດ້ວຍ ບັດເງິນຝາກ ແລະ ບັດສິນເຊື່ອ ຂໍ້ງນໍາໃຊ້ເຂົ້າໃນການຊໍາລະຄ່າສິນຄ້າ, ຄ່າບໍລິການ ແລະ ທຸລະກໍາການເງິນ ຜ່ານເຄື່ອງຮັບບັດ ເຊັ່ນ ເຄື່ອງບັດຟິໂອເອັສ, ຕຸຝາກ-ຖອນເງິນສິດ ຫຼື ຕຸຝາກເງິນສິດ ແລະ ອິນເຕີເນັດ ຕາມການກໍານົດຂອງຜູ້ໃຫ້ບໍລິການຊໍາລະ.

ການຊໍາລະດ້ວຍບັດ ສາມາດດໍາເນີນພາຍໃນເຄືອຂ່າຍດງວກັນ ຫຼື ຂ້າມເຄືອຂ່າຍ ຂອງຜູ້ໃຫ້ບໍລິການຊໍາລະ ລະ ທັງພາຍໃນ ແລະ ຕ່າງປະເທດ.

ການອອກບັດ ຕ້ອງມີເລັກບັດ ລວມທັງລະຫັດທະນາຄານທີ່ອອກບັດ ໂດຍສອດຄ່ອງກັບການກໍານົດຂອງທະນາຄານ ແຫ່ງ ສປປ ລາວ ແລະ ຫຼັກການສາກົນ.

ຫຼັກການ, ຂອບເຂດການນໍາໃຊ້, ວິທີການ ແລະ ການຄຸ້ມຄອງບັດ ໄດ້ກໍານົດໄວ້ໃນລະບຽບການຕ່າງໜາກ.

ມາດຕະ 17 ແຊັກ

ແຊັກ ແມ່ນ ດ້ວຍມີການຂໍລະ ທີ່ນີ້ໃຊ້ເຂົ້າໃນການຂໍລະ ຄ່າສິນຄ້າ, ຄ່າບໍລິການ ແລະ ຫຼືສິນອື່ນ.

ປະເພດຕົ້ນຕຳຂອງແຊກ ມີ ແຊກບິ່ງຊື່ຜູ້ຮັບ, ແຊກບໍ່ບິ່ງຊື່ຜູ້ຮັບ, ແຊກຈ່າຍເຫຼົ້າບັນຂີ ແລະ ແຊກເດີນທາງ.

ຜູ້ມີສິດອອກແຊັກ ປະກອບດ້ວຍ ທະນາຄານ ແຫ່ງ ສປປ ລາວ, ທະນາຄານທຸລະກິດ, ຄັງເງິນແຫ່ງຊາດ ແລະ ສະຖາບັນການເງິນທີ່ຮັບເງິນຝາກ ທີ່ໄດ້ຮັບອະນຸຍາດຈາກທະນາຄານ ແຫ່ງ ສປປ ລາວ ຊຶ່ງຕ້ອງເປັນສະມາຊິກ ຂອງສູນຂໍາລະແຊັກ.

ຜູ້ຂໍາລະແຊກ ມີຫນ້າທີ່ໄລ່ລຽງແຊກ ໃຫ້ສະມາຊື່ກຂອງຕົນ ເພື່ອເຮັດໃຫ້ການຂໍາລະດ້ວຍແຊກຢູ່ໃນສັງຄົມ
ມີຄວາມຄ່ອງຕົວ.

ເນື້ອໃນຂອງໃບແຊັກ, ວິທີການນຳໃຊ້ແຊັກ, ການຢັ້ງຢືນ ແລະ ການຄ້າປະກັນແຊັກ, ພັນທະ ຂອງຜູ້ອອກ
ແລະ ຜູ້ໃຊ້ບໍລິການແຊັກ ແລະ ການຄຸມຄອງແຊັກ ໄດ້ກຳນົດໄວ້ໃນລະບຸບການຕ່າງໆຫາກ.

ມາດຕາ 18 ເງິນໂອນ

ເງິນໂອນ (Fund Transfer) ແມ່ນ ເຄື່ອງມີການຊໍາລະ ທີ່ຜູ້ຈ່າຍເງິນ ນັ້ນໃຊ້ເພື່ອໂອນເງິນໄປໃຫ້ຜູ້ຮັບເງິນ ຜ່ານລະບົບເອເລັກໂຕຣນິກ ຊຶ່ງດຳເນີນດ້ວຍເງິນໂອນ ທີ່ອອກຄໍາສ້າງໂອນໂດຍຜູ້ຈ່າຍເງິນ ຫຼື ເງິນໂອນທີ່ອອກຄໍາສ້າງໂອນໂດຍຜັກຮັບເງິນ.

ການຊໍາລະດັວຍເງິນໂອນ ສາມາດດຳເນີນພາຍໃນຄືອຂ່າຍດຽວກັນ ຫຼື ຂ້າມຄືອຂ່າຍ ຂອງຜູ້ໃຫ້ບໍລິການຊໍາລະ ທ້າພາຍໃນ ແລະ ຕ່າປະເທດ.

ວິທີການນໍາໃຊ້, ຂັ້ນຕອນການດໍາເນີນງານ ແລະ ການຄຸ້ມຄອງເງິນໂອນ ໄດ້ກຳນົດໄວ້ໃນລະບຽບການຕ່າງຫາງ.

ມາດຕາ 19 ເງິນເອເລັກໂຕຣນິກ

ເງິນເອເລັກໂຕຣນິກ (Electronic Money) ແມ່ນ ເຄື່ອງມີການຊໍາລະ ທີ່ມີມຸນຄ່າເງິນບັນຈຸໄວ້ໃນແຖບແມ່ຫຼັກ (Magnetic), ຊົມ (Subscriber Identity Module-SIM) ຫຼື ໂປຣແກຣມ ຊຶ່ງຜູ້ໃຊ້ບໍລິການເອົາເງິນສົດ ຫຼື ເງິນຝາກ ຂຶ້ນເງິນເອເລັກໂຕຣນິກ ນໍາເຜົ່າໃຫ້ບໍລິການຊໍາລະ ເພື່ອນນຳໃຊ້ເຂົ້າໃນການຊໍາລະ ຄ່າສິນຄ້າ, ຄ່າບໍລິການ ແລະ ທັນສິນອື່ນ. ຫົວໜ່ວຍເງິນເອເລັກໂຕຣນິກ ຕ້ອາຜັນເງິນກີບເທົ່ານັ້ນ.

ການສົ່ງ, ການຮັບ ແລະ ການຢືນເລີກ ຄໍາເສັ້ງການຊໍາລະຄ່າສິນຄ້າ ແລະ ຄ່າບໍລິການ ດ້ວຍການນຳໃຊ້ເງິນອະດັກໂຕຣນິກ ຕ້ອງປະຕິບັດຕາມຂັ້ນຕອນ ແລະ ວິທີການທີ່ຜູ້ໃຫ້ບໍລິການຊໍາລະ ວາອອກຢ່າເຫັນວາດ.

ຜູ້ໃຫ້ບໍລິການຊໍາລະດ້ວຍເງິນເອເລັກໂຕຣນິກ ບໍ່ສາມາດນຳໃຊ້ເງິນລະດົມໄດ້ຈາກຜູ້ໃຊ້ບໍລິການ ເພື່ອສະໜອງສິນເຊື້ອດ້ວຍຕົນເອງ, ພ່ານສະຖາບັນການເງິນໃດໜຶ່ງ ຫຼື ສະໜອງສິນເຊື້ອໃຫ້ແກ່ຜູ້ຄວບຄຸມລະປົບການຊໍາລະຂອງຕົນ.

ຜູ້ຄວບຄຸມລະບົບການຊໍາລະ ແລະ ຜູ້ໃຫ້ບໍລິການຊໍາລະ ດ້ວຍເງິນເອເລັກໄຕເນີກ ຕ້ອງປະຕິບັດລະບຽບ
ການຄວບຄຸມຄວາມສ່ຽງ ທາງດ້ານການດໍາເນີນງານ ແລະ ດ້ານເຕັກໂນໂລຊີ ຕາມລະບຽບການຂອງທະນາຄານ ແຫ່ງ
ສປປ ລາວ.

ການຈໍາໜ້າຢູ່ເງິນເອເລັກໄຕເນີກ ສາມາດດໍາເນີນການໂດຍຜູ້ໃຫ້ບໍລິການຊໍາລະໄດຍກົງ ຫຼື ຜ່ານຕົວແທນກໍ
ໄດ້.

ມາດຕາ 20 ຜົນສັກສິດຂອງການຊໍາລະດ້ວຍເຄື່ອງມືການຊໍາລະ

ການຊໍາລະດ້ວຍເງິນສິດ ແລະ ເຄື່ອງມືການຊໍາລະທີ່ບໍ່ແມ່ນເງິນສິດ ຕາມທີ່ໄດ້ກໍານົດໄວ້ໃນມາດຕາ 15,
16, 17, 18 ແລະ 19 ຂອງກົດໝາຍສະບັບນີ້ ແມ່ນມີຄຸນຄ່າເຫົ່າທຽມກັນ ແລະ ຖືກຕ້ອງຕາມກົດໝາຍ.

ການຊໍາລະດ້ວຍເຄື່ອງມືທີ່ບໍ່ແມ່ນເງິນສິດ ຈະມີຜົນສັກສິດໄດ້ເຕັມສ່ວນ ກໍຕໍ່ເມື່ອເງິນໃນບັນຊີຂອງຜູ້ຈ່າຍ
ເງິນ ໄດ້ຖືກຫັກ ແລະ ໂອນເຂົ້າບັນຊີຂອງຜູ້ຮັບເງິນ.

ໜົວດີ 3 ກົນໄກ, ການຄ້າປະກັນ ແລະ ຜົນ ການຊໍາລະ

ມາດຕາ 21 ກົນໄກການຊໍາລະ

ກົນໄກການຊໍາລະ ແມ່ນ ຂະບວນການຊໍາລະ ຊຶ່ງມີ ດັ່ງນີ້:

1. ການສ້າງຈ່າຍ;
2. ການໄລ່ລວງ;
3. ການຫັກບັນຊີ.

ມາດຕາ 22 ການສ້າງຈ່າຍ

ການສ້າງຈ່າຍ ແມ່ນ ການອອກຄໍາສ້າງໄອນເງິນ ດ້ວຍເອກະສານ ຫຼື ເຄື່ອງມືເອເລັກໄຕເນີກ ເຊັ່ນ ໄທລະ
ສັບ, ຄອມພິວເຕີ, ເຄື່ອງພິໂອເອັສ, ຕຸ້າທອນເງິນສິດ.

ມາດຕາ 23 ການໄລ່ລວງ

ການໄລ່ລວງ ແມ່ນ ການປັບທຽບ ແລະ ຈັດລວງມູນຄ່າທຸລະກໍາ ລະຫວ່າງ ສາຂາ ຫຼື ຕົວແທນ ຂອງຜູ້
ໃຫ້ບໍລິການຊໍາລະ ທີ່ຢູ່ໃນເຄືອຂ່າຍດຽວກັນ ຫຼື ລະຫວ່າງຜູ້ໃຫ້ບໍລິການຊໍາລະ ທີ່ຂ້າມເຄືອຂ່າຍ ເພື່ອຄິດໄລ່ຍອດ
ເງິນສຸດທິ ແລ້ວນຳໄປຫັກບັນຊີ.

ການໄລ່ລວງທຸລະກໍາທີ່ຂ້າມເຄືອຂ່າຍ ຕ້ອງປະຕິບັດຕາມລະບຽບການ ທີ່ອອກໄດຍຜູ້ຄວບຄຸມລະບົບ
ການຊໍາລະ ພື້ນເຮັດວຽກຈາກທະນາຄານ ແຫ່ງ ສປປ ລາວ.

ມາດຕາ 24 ການຫັກບັນຊີ

ການຫັກບັນຊີ ແມ່ນ ການຕັດເງິນອອກຈາກບັນຊີຂອງຜູ້ຈ່າຍເງິນ ແລ້ວເອົາເງິນເຂົ້າໃນບັນຊີຂອງຜູ້ຮັບເງິນ.

ການຫັກບັນຊີ ມີ ສອງ ປະເພດ ດັ່ງນີ້:

1. ການຫັກບັນຊີຕາມຈຳນວນສັງຫຼັກ ຂຶ່ງແມ່ນການຫັກບັນຊີທີ່ເປັນແຕ່ລະທຸລະກຳ ໂດຍຫັກບັນຊີຕາມຄໍາສັ່ງໂອນ ທີ່ເກີດຂຶ້ນທີ່ໃດຮັບຄໍາສັ່ງຈ່າຍເປັນແຕ່ລະລາຍການ;
2. ການຫັກບັນຊີສຸດທິ ຂຶ່ງແມ່ນການຫັກບັນຊີຕາມມູນຄ່າຍອດເຫຼືອສຸດທິ ຫົ່ງຄັ້ງ ຫຼື ຫຼັາຍຄັ້ງຕໍ່ວັນພາຍຫຼັງການໄລ່ລວງ ຕາມການກຳນົດຂອງຜູ້ຄວບຄຸມລະບົບການຊໍາລະ.

ມາດຕາ 25 ການຄ້າປະກັນການຊໍາລະ

ຜູ້ຄວບຄຸມລະບົບການຊໍາລະ ສາມາດຮຽກຮ້ອງໃຫ້ຜູ້ໃຫ້ບໍລິການຊໍາລະ ນໍາຫຼັກຊັບມາຄ້າປະກັນໃນການຫັກບັນຊີ ເພື່ອປ້ອງກັນຄວາມສົງໃນການຊໍາລະ.

ຫຼັກຊັບຄ້າປະກັນ ປະກອບດ້ວຍ ບັນຊີເງິນຝາກ, ພັນທະບັດ, ຮຸນກົງ, ຫັນສີຄ້າປະກັນຂອງທະນາຄານ ແລະ ຫຼັກຊັບປະເພດອື່ນ ທີ່ຖືກຕ້ອງຕາມກົດໝາຍ ແລະ ການກຳນົດຂອງທະນາຄານແຫ່ງ ສປປ ລາວ.

ຫຼັກຊັບທີ່ນໍາມາຄ້າປະກັນ ຈະຖອນຄືນໄດ້ ກໍຕໍ່ເນື້ອມີການຫັກບັນຊີສໍາເລັດ.

ມາດຕາ 26 ຜົນຂອງການຊໍາລະ

ການຊໍາລະທີ່ມີຄໍາສັ່ງຫາງເອເລັກໄຕຣນິກ ໄດ້ສິ່ງເຂົ້າໃນລະບົບການຊໍາລະ ໃດໜີ້ແລ້ວ ບໍ່ວ່າໃນກໍລະນີ ໃດກໍຕາມ ບໍ່ສາມາດໂຈະ, ດັດແກ້, ຍົກເລີກ, ຖອນ ຫຼື ດັດຄ້ານ.

ໃນກໍລະນີການຊໍາລະຜິດພາດ ຫຼື ບໍ່ຖືກຕ້ອງ ຜູ້ຈ່າຍເງິນ ສາມາດສະເໜີໃຫ້ຜູ້ໃຫ້ບໍລິການຊໍາລະ ແກ້ໄຂ ຜົນຂອງການຊໍາລະໄດ້ຕາມກົດໝາຍ ພາຍຫຼັງສິ້ນສຸດຂຶ້ນຕອນການຊໍາລະແລ້ວ.

ພາກທີ IV

ຜູ້ຄວບຄຸມລະບົບການຊໍາລະ, ຜູ້ໃຫ້ບໍລິການຊໍາລະ ແລະ ຜູ້ໃຊ້ບໍລິການ

ໝວດທີ 1

ຜູ້ຄວບຄຸມລະບົບການຊໍາລະ

ມາດຕາ 27 ຜູ້ຄວບຄຸມລະບົບການຊໍາລະ

ຜູ້ຄວບຄຸມລະບົບການຊໍາລະ ແມ່ນ ຜູ້ປະຕິບັດໜ້າທີ່ການໄລ່ລວງ ແລະ ການຫັກບັນຊີ ໃນລະບົບການຊໍາລະ ໃດໜີ້.

ທະນາຄານ ແຫ່ງ ສປປ ລາວ ເປັນຜູ້ຄວບຄຸມລະບົບການຊໍາລະແບບທັນທີ ແລະ ລະບົບການຊໍາລະການ ຊື້ ແລະ ຂາຍ ພັນທະບັດລັດຖະບານ ແລະ ພັນທະບັດທະນາຄານ ແຫ່ງ ສປປ ລາວ.

ທະນາຄານທຸລະກິດ ຫຼື ມີຕິບຸກຄົນທີ່ໄດ້ຮັບອະນຸຍາດ ຈາກທະນາຄານ ແຫ່ງ ສປປ ລາວ ເປັນຜູ້ຄວບຄຸມລະບົບການຊໍາລະທຸລະກຳຢ່ອຍ.

ສູນຮັບຝາກຫຼັກຊັບ ເປັນຜູ້ຄວບຄຸມລະບົບການຊໍາລະທຸລະກຳຫຼັກຊັບ ເປັນຕົ້ນ ຮຸນ ແລະ ຮຸນກົງ.

ມາດຕາ 28 ເງື່ອນໄຂການເປັນຜູ້ຄວບຄຸມລະບົບການຊໍາລະ

ຜູ້ມີຈຸດປະສົງສ້າງຕັ້ງເປັນນິຕິບຸກຄົນ ເພື່ອເປັນຜູ້ຄວບຄຸມລະບົບການຊໍາລະ ຕ້ອງປະຕິບັດຕາມກົດໝາຍ ວ່າດ້ວຍການສິ່ງເສີມການລົງທຶນ ແລະ ກົດໝາຍວ່າດ້ວຍວິສາຫະກິດ.

ຜູ້ມີຈຸດປະສົງ ເປັນຜູ້ຄວບຄຸມລະບົບການຊໍາລະ ຕ້ອງມີເງື່ອນໄຂ ດັ່ງນີ້:

1. ເປັນນິຕິບຸກຄົນ;
2. ມີຖານະການເງິນທີ່ໜັນຄົງ ແລະ ທຶນໃນການດຳເນີນກົດຈະການ ຕາມການກຳນົດຂອງທະນາຄານ ແຫ່ງ ສປປ ລາວ;
3. ມີບົດວິພານເສດຖະກິດ-ຕັກນິກ;
4. ມີລະບົບເຕັກນິກທີ່ທັນສະໄໝ ແລະ ປອດໄພ;
5. ມີຜູ້ບໍລິຫານທີ່ມີຄຸນວຸດທີ ແລະ ປະລິບການທາງດ້ານການເງິນ-ການທະນາຄານ, ຕັກໂນໂລຊີ ຂໍ້ມູນ ຂ່າວສານ ຫຼື ຂະແໜງການທີ່ກ່ຽວຂ້ອງ ແລະ ບໍ່ເຄີຍຖືກສານຕັດສິນລົງໂທດທາງອາຍາ ໃນສະຖານການກະທຳຜິດ ໂດຍເຈດຕະນາ ເປັນຕົ້ນ ການກະທຳຜິດທາງດ້ານ ການເງິນ, ການທະນາຄານ, ການພອກເງິນ;
6. ມີລະບົບດຳເນີນງານ, ລະບົບກວດສອບ ແລະ ຄວບຄຸມພາຍໃນ ທີ່ສອດຄ່ອງກັບລະບຽບການຂອງ ທະນາຄານ ແຫ່ງ ສປປ ລາວ;
7. ມີສະຖານທີ່ຕັ້ງ ທີ່ເໝາະສົມ;
8. ມີພະນັກງານທີ່ມີຄວາມຮູ້ທາງດ້ານເຕັກໂນໂລຊີຂໍ້ມູນ ຂ່າວສານ;
9. ມີລະບຽບການກ່ຽວກັບການນຳໃຊ້ລະບົບການຊໍາລະ;
10. ມີກົມໄກປ້ອງກັນ ຄວາມສ່ຽງທາງດ້ານການດຳເນີນງານ ແລະ ຄວາມຜິດພາດທາງດ້ານເຕັກນິກ ລວມທັງແຜນບ້ອງກັນເຫດສຸກເສີນ;
11. ມີເງື່ອນໄຂອື່ນ ຕາມການກຳນົດຂອງທະນາຄານ ແຫ່ງ ສປປ ລາວ ໃນແຕ່ລະໄລຍະ.

ຜູ້ຄວບຄຸມລະບົບການຊໍາລະ ຕ່າງປະເທດ ທີ່ມີຈຸດປະສົງໃຫ້ບໍລິການຊໍາລະ ຢູ່ ສປປ ລາວ ຕ້ອງຮ່ວມມື ກັບຜູ້ໃຫ້ບໍລິການຊໍາລະ ຢູ່ ສປປ ລາວ ໂດຍປະຕິບັດຕາມເງື່ອນໄຂຂອງທະນາຄານ ແຫ່ງ ສປປ ລາວ.

ມາດຕາ 29 ສິດ ແລະ ພັນທະຂອງຜູ້ຄວບຄຸມລະບົບການຊໍາລະ

ຜູ້ຄວບຄຸມລະບົບການຊໍາລະ ມີ ສິດ ແລະ ພັນທະ ດັ່ງນີ້:

1. ສ້າງລະບຽບການກ່ຽວກັບ ການດຳເນີນງານ ແລະ ການຄວບຄຸມລະບົບການຊໍາລະຂອງຕົນ;
2. ຄວບຄຸມ ແລະ ຕິດຕາມກວດກາ ລະບົບການຊໍາລະຂອງຕົນ;
3. ຈ້າງນິຕິບຸກຄົນອື່ນ ເພື່ອຊ່ວຍຄວບຄຸມລະບົບການຊໍາລະ ຕາມການອະນຸຍາດ ແລະ ລະບຽບການ ຂອງທະນາຄານ ແຫ່ງ ສປປ ລາວ;
4. ປະຕິບັດລະບຽບການກ່ຽວກັບຄວາມໜັ້ນຄົງທາງດ້ານການຊໍາລະ ຕາມການກຳນົດຂອງທະນາຄານ ແຫ່ງ ສປປ ລາວ;
5. ກໍານົດ ແລະ ແຈ້ງຄ່າບໍລິການ, ເງື່ອນໄຂກ່ຽວກັບການໃຫ້ບໍລິການ ແລະ ເປີດຜິຍຂໍ້ມູນ ດ້ວຍການ ສ້າງເປັນຄຸ້ມືສະເພາະ ແລະ ໄກສະນາຜິຍແຜ່ ໃຫ້ຜູ້ໃຊ້ບໍລິການ;

6. ເກັບຮັກສາຂໍ້ມູນກ່ຽວກັບການດໍາເນີນທຸລະກຳ;
7. ຮັບຜິດຊອບ ແລະ ໃຊ້ແທນຄ່າເສຍຫາຍທີ່ເກີດຈາກຄວາມຜິດພາດຂອງຕົນ;
8. ປະຕິບັດລະບອບການບັນຊີ ໃຫ້ສອດຄ່ອງກັບກົດໝາຍທີ່ກ່ຽວຂ້ອງ;
9. ແກ້ໄຂຂໍ້ຂັດແຍ່ງທີ່ຕິດພັນກັບລະບົບການຊໍາລະຂອງຕົນ;
10. ປະຕິບັດລະບອບການລາຍງານ ແລະ ສະໜອງຂໍ້ມູນ ໃຫ້ທະນາຄານ ແຫ່ງ ສປປ ລາວ;
11. ນຶ່ງໃຊ້ສິດ ແລະ ປະຕິບັດພັນທະອື່ນ ຕາມທີ່ໄດ້ກຳນົດໄວ້ໃນກົດໝາຍ.

ຜູ້ຄວບຄຸມລະບົບການຊໍາລະ ທີ່ມີຈຸດປະສົງເຊື່ອມຕໍ່ລະບົບຂອງຕົນ ກັບລະບົບຂອງຜູ້ຄວບຄຸມການຊໍາລະ ຕ່າງປະເທດ ເພື່ອໃຫ້ບໍລິການຊໍາລະ ລະຫວ່າງປະເທດ ຕ້ອງປະຕິບັດຕາມເງື່ອນໄຂຂອງທະນາຄານ ແຫ່ງ ສປປ ລາວ .

ໝວດທີ 2

ຜູ້ໃຫ້ບໍລິການຊໍາລະ

ມາດຕາ 30 ຜູ້ໃຫ້ບໍລິການຊໍາລະ

ຜູ້ໃຫ້ບໍລິການຊໍາລະ ແມ່ນ ທະນາຄານ ແຫ່ງ ສປປ ລາວ, ທະນາຄານທຸລະກິດ ຫຼື ນິຕິບຸກຄົນອື່ນທີ່ໄດ້ຮັບ ອະນຸຍາດຈາກທະນາຄານ ແຫ່ງ ສປປ ລາວ ໃນການໃຫ້ບໍລິການຊໍາລະໂດຍກິງ ແກ້ໄຂຜູ້ໃຫ້ບໍລິການ ຂຶ້ງມີລະບົບ ການຊໍາລະທີ່ເປັນຂອງຕົນ ຫຼື ທີ່ເຊື່ອມຕໍ່ກັບລະບົບການຊໍາລະ ຂອງຜູ້ຄວບຄຸມລະບົບການຊໍາລະອື່ນ.

ທະນາຄານ ແຫ່ງ ສປປ ລາວ ເປັນຜູ້ໃຫ້ບໍລິການຊໍາລະແບບທັນທີ ແຕ່ພຽງຜູ້ດັງວ.

ທະນາຄານທຸລະກິດ, ນິຕິບຸກຄົນອື່ນ ລວມທັງ ສະຖາບັນການເງິນຈຸລະພາກ, ສູນຮັບຝາກຫຼັກຊັບ ແລະ ບໍລິສັດຫຼັກຊັບ ເປັນຜູ້ໃຫ້ບໍລິການຊໍາລະທຸລະກຳຢ່ອຍ ຫຼື ທຸລະກຳຫຼັກຊັບ.

ມາດຕາ 31 ເງື່ອນໄຂການເປັນຜູ້ໃຫ້ບໍລິການຊໍາລະ

ຜູ້ມີຈຸດປະສົງສ້າງຕັ້ງເປັນນິຕິບຸກຄົນ ເພື່ອເປັນຜູ້ໃຫ້ບໍລິການຊໍາລະ ຕ້ອງປະຕິບັດຕາມກົດໝາຍວ່າດ້ວຍ ການສິ່ງເສີມການລົງທຶນ ແລະ ກົດໝາຍວ່າດ້ວຍວິສາຫະກິດ.

ຜູ້ມີຈຸດປະສົງ ເປັນຜູ້ໃຫ້ບໍລິການຊໍາລະ ຕ້ອງປະຕິບັດຕາມເງື່ອນໄຂທີ່ໄດ້ກຳນົດໄວ້ໃນມາດຕາ 28 ວັກ 2 ແລະ ມີລະບົບປ້ອງກັນຊັບສິນ ທີ່ໄດ້ມາຈາກຜູ້ໃຫ້ບໍລິການ ຫຼື ຜ່ານຜູ້ໃຫ້ບໍລິການຊໍາລະອື່ນ.

ໃນກໍລະນີຜູ້ໃຫ້ບໍລິການຊໍາລະ ຫາກຕ້ອງການອອກເຄື່ອງມືການຊໍາລະໃໝ່ ຕ້ອງຂໍອະນຸຍາດນຳທະນາ ຕາມເຫັນ ແຫ່ງ ສປປ ລາວ.

ຜູ້ໃຫ້ບໍລິການຊໍາລະ ທີ່ມີຈຸດປະສົງເຊື່ອມຕໍ່ ກັບລະບົບຂອງຜູ້ຄວບຄຸມການຊໍາລະ ໄດ້ຫົ່ງ ຢຸ່ຕ່າງປະເທດ ເພື່ອນໍາເອົາເຄື່ອງມືການຊໍາລະ ມາໃຫ້ບໍລິການ ຢຸ່ ສປປ ລາວ ຕ້ອງປະຕິບັດຕາມເງື່ອນໄຂທີ່ທະນາຄານ ແຫ່ງ ສປປ ລາວ ກໍານົດ.

ມາດຕາ 32 ສິດ ແລະ ພັນທະ ຂອງຜູ້ໃຫ້ບໍລິການຊໍາລະ

ຜູ້ໃຫ້ບໍລິການຊໍາລະ ມີ ສິດ ແລະ ພັນທະ ດັ່ງນີ້:

1. ສ້າງລະບຽບການກ່ຽວກັບການດໍາເນີນງານ ແລະ ການບໍລິການຊໍາລະ ຂອງຕົນ;
2. ໃຫ້ບໍລິການຊໍາລະ ຕາມເຄື່ອງມືການຊໍາລະທີ່ໄດ້ຮັບອະນຸຍາດ;
3. ນຳໃຊ້ຕົວແທນໃນການໃຫ້ບໍລິການຊໍາລະ ຕາມການກໍານົດຂອງທະນາຄານ ແຫ່ງ ສປປ ລາວ ໃນແຕ່ລະໄລຍະ;
4. ປະຕິບັດລະບຽບການກ່ຽວກັບຄວາມໝັ້ນຄົງທາງດ້ານການຊໍາລະ ຕາມການກໍານົດຂອງທະນາຄານ ແຫ່ງ ສປປ ລາວ;
5. ກໍານົດ ແລະ ແຈ້ງຄ່າບໍລິການ, ເຖິ່ງອຳນວຍກັບການໃຫ້ບໍລິການ ແລະ ເປີດເຜີຍຂໍ້ມູນ ດ້ວຍການສ້າງເປັນຄຸມສະເພາະ ແລະ ໂຄສະນາເຜີຍແຜ່ ໃຫ້ຜູ້ໃຊ້ບໍລິການ;
6. ເຕັມຮັກສາຂໍ້ມູນກ່ຽວກັບການດໍາເນີນທຸລະກໍາ;
7. ຮັບຜິດຊອບ ແລະ ໃຊ້ແທນຄ່າເສຍຫາຍທີ່ເຕີດຈາກຄວາມຜິດພາດຂອງຕົນ;
8. ປະຕິບັດລະບອບການບັນຊີ ໃຫ້ສອດຄ່ອງກັບກົດໝາຍທີ່ກ່ຽວຂ້ອງ;
9. ແນ້ໃຂຂໍ້ຂັດແຍ່ງທີ່ຕິດພັນກັບການໃຫ້ບໍລິການຊໍາລະຂອງຕົນ;
10. ປະຕິບັດລະບອບການລາຍງານ ແລະ ສະໜອງຂໍ້ມູນ ໃຫ້ທະນາຄານ ແຫ່ງ ສປປ ລາວ;
11. ນຳໃຊ້ສິດ ແລະ ປະຕິບັດພັນທະອື່ນ ຕາມທີ່ໄດ້ກໍານົດໄວ້ໃນກົດໝາຍ.

ໝວດທີ 3

ຜູ້ໃຊ້ບໍລິການ

ມາດຕາ 33 ຜູ້ໃຊ້ບໍລິການ

ຜູ້ໃຊ້ບໍລິການ ແມ່ນ ບຸກຄົນ, ມິຕິບຸກຄົນ ແລະ ການຈັດຕັ້ງ ທັງພາຍໃນ ແລະ ຕ່າງປະເທດ ທີ່ໄດ້ດໍາເນີນທຸລະກໍາ ຜ່ານຜູ້ໃຫ້ບໍລິການຊໍາລະ.

ທະນາຄານ ແຫ່ງ ສປປ ລາວ, ກະຊວງການເງິນ, ທະນາຄານທຸລະກິດ, ສູນຮັບຝາກຫຼັກຊັບ ເປັນຜູ້ໃຊ້ບໍລິການລະບົບການຊໍາລະແບບທັນທີ. ສໍາລັບສະຖາບັນການເງິນ ຫຼື ອົງການຈັດຕັ້ງທີ່ມີປິດບາດສໍາຄັນໃນຂະແໜງການເງິນ-ເງິນຕາ ຕ້ອງໄດ້ຮັບອະນຸຍາດຈາກທະນາຄານ ແຫ່ງ ສປປ ລາວ.

ທະນາຄານທຸລະກິດ, ສະຖາບັນການເງິນ, ບຸກຄົນ, ມິຕິບຸກຄົນ ແລະ ການຈັດຕັ້ງ ທັງພາຍໃນ ແລະ ຕ່າງປະເທດ ເປັນຜູ້ໃຊ້ບໍລິການລະບົບການຊໍາລະທຸລະກໍາຢ່ອຍ.

ຜູ້ລົງທຶນປະເພດ ບຸກຄົນ ແລະ ສະຖາບັນ ທັງພາຍໃນ ແລະ ຕ່າງປະເທດ ເປັນຜູ້ໃຊ້ບໍລິການ ລະບົບການຊໍາລະທຸລະກໍາຫຼັກຊັບ.

ມາດຕາ 34 ສິດ ແລະ ພັນທະຂອງ ຜູ້ໃຊ້ບໍລິການ

ຜູ້ໃຊ້ບໍລິການ ມີ ສິດ ແລະ ພັນທະ ດັ່ງນີ້:

1. ເອົາຂໍ້ມູນທີ່ຈໍາເປັນ ຈາກຜູ້ໃຫ້ບໍລິການຊໍາລະ;

2. ສຶກສາຂໍ້ມູນ ກ່ຽວກັບເຄື່ອງມີການຊໍາລະ, ກົນໄກການຊໍາລະ, ຜູ້ຄວບຄຸມລະບົບການຊໍາລະ ແລະ ຜູ້ໃຫ້ບໍລິການຊໍາລະ;
3. ໄດ້ຮັບຂໍ້ມູນການເຄື່ອນໄຫວຂອງທຸລະກຳ ຈາກຜູ້ໃຫ້ບໍລິການຊໍາລະ;
4. ບໍ່ໃຊ້ເຄື່ອງມີການຊໍາລະ ໃຫ້ຖືກຕ້ອງຕາມການກໍານົດຂອງຜູ້ໃຫ້ບໍລິການຊໍາລະ;
5. ໃຫ້ການຮ່ວມມືໃນການກວດກາຂອງທະນາຄານ ແຫ່ງ ສປປ ລາວ, ຜູ້ຄວບຄຸມລະບົບການຊໍາລະ ແລະ ຜູ້ໃຫ້ບໍລິການຊໍາລະ;
6. ຖວງເອົາຄ່າເສຍຫາຍທີ່ເກີດຂຶ້ນ ໃນກໍລະນີເກີດຄວາມຜິດພາດຈາກການນຳໃຊ້ລະບົບການຊໍາລະ;
7. ສະເໜີຜູ້ໃຫ້ບໍລິການຊໍາລະ, ຜູ້ຄວບຄຸມລະບົບການຊໍາລະ, ທະນາຄານ ແຫ່ງ ສປປ ລາວ, ສ້ານກົງານ ແກ້ໄຂຂໍ້ຂັດແຍ່ງທາງດ້ານເສດຖະກິດ ຫຼື ສານປະຊາຊົນ ເພື່ອແກ້ໄຂຂໍ້ຂັດແຍ່ງ;
8. ບໍ່ໃຊ້ສິດ ແລະ ປະຕິບັດພັນທະອື່ນ ຕາມທີ່ໄດ້ກໍານົດໄວ້ໃນກົດໝາຍ.

ມາດຕາ 35 ການປົກປ້ອງຜູ້ໃຊ້ບໍລິການ

ຜູ້ໃຊ້ບໍລິການ ຕ້ອງໄດ້ຮັບການບໍລິການຢ່າງມີຄຸນນະພາບ, ໂປ່ງໃສ ແລະ ມີຄວາມສະເໜີພາບຕໍ່ໜ້າກິດໝາຍ ກັບຜູ້ໃຫ້ບໍລິການຊໍາລະ, ສາມາດສິ່ງຂ່າວປະກອບຄໍາເຫັນກ່ຽວກັບການໃຫ້ບໍລິການ ຕໍ່ຜູ້ໃຫ້ບໍລິການຊໍາລະ ຫຼື ອີງການທີ່ມີສິດອ່ານາດ ແລະ ໄດ້ຮັບການປົກປ້ອງທາງດ້ານກິດໝາຍ.

ພາກທີ V

ການຂໍອະນຸຍາດເປັນຜູ້ຄວບຄຸມລະບົບການຊໍາລະ ແລະ ຜູ້ໃຫ້ບໍລິການຊໍາລະ

ມາດຕາ 36 ການຂໍອະນຸຍາດ

ນິຕິບຸກຄົນ ທີ່ມີຈຸດປະສົງເປັນ ຜູ້ຄວບຄຸມລະບົບການຊໍາລະ ແລະ/ຫຼື ຜູ້ໃຫ້ບໍລິການຊໍາລະ ຕ້ອງຢືນດຳ ຮັບອ່ານາຄານ ແຫ່ງ ສປປ ລາວ ເພື່ອຂໍອະນຸຍາດເຕື່ອນໄຫວວຽກງານລະບົບການຊໍາລະ.

ມາດຕາ 37 ການພິຈາລະນາການຂໍອະນຸຍາດ

ທະນາຄານ ແຫ່ງ ສປປ ລາວ ຕ້ອງພິຈາລະນາການຂໍອະນຸຍາດເປັນຜູ້ຄວບຄຸມລະບົບການຊໍາລະ ແລະ/ຫຼື ຜູ້ໃຫ້ບໍລິການຊໍາລະ ພາຍໃນເວລາ ສາມສີບ ວັນ ນັບແຕ່ວັນໄດ້ຮັບຄໍາຮ້ອງຢ່າງຖືກຕ້ອງ ແລະ ຄີບຖ້ວນເປັນຕົ້ນໄປ.

ມາດຕາ 38 ການນຳໃຊ້ໃບອະນຸຍາດ

ຜູ້ຄວບຄຸມລະບົບການຊໍາລະ ແລະ/ຫຼື ຜູ້ໃຫ້ບໍລິການຊໍາລະ ຕ້ອງນຳໃຊ້ໃບອະນຸຍາດ ໃຫ້ຖືກຕ້ອງຕາມ ຂອບເຂດທີ່ໄດ້ຮັບອະນຸຍາດ ໂດຍບໍ່ມີສິດມອບ, ໂອນ ຫຼື ໃຫ້ບຸກຄົນອື່ນນຳໃຊ້.

ໃບອະນຸຍາດ ມີອາຍຸການນຳໃຊ້ຕາມການກໍານົດຂອງທະນາຄານ ແຫ່ງ ສປປ ລາວ ໃນແຕ່ລະໄລຍະ ຊຶ່ງສາ ມາດຕໍ່ໄດ້, ຖືກໂຈະ ຫຼື ຖອນ ຖ້າຫາກມີການລະເມີດກິດໝາຍ ຕາມແຕ່ລະກໍລະນີ.

ພາກທີ VI

ຂໍ້ຕ້າມ

ມາດຕາ 39 ຂໍ້ຕ້າມທົ່ວໄປ

ຫ້າມບຸກຄົນ, ນິຕີບຸກຄົນ ແລະ ການຈັດຕັ້ງ ມີພິດຕິກຳ ດັ່ງນີ້:

1. ອອກເຕື່ອງມີການຊໍາລະທຸກປະເພດ ໂດຍບໍ່ໄດ້ຮັບອະນຸຍາດ;
2. ດຳເນີນການໃຫ້ບໍລິການຊໍາລະທຸກຮູບແບບ ໂດຍບໍ່ໄດ້ຮັບອະນຸຍາດ;
3. ແອບອ້າງ ຫຼື ໂຄສະນາ, ບົດເບືອນ ທີ່ສ້າງຜົນເສຍຫາຍຕໍ່ລະບົບການຊໍາລະ ແລະ ຜູ້ໃຊ້ບໍລິການ ແລະ ສ້າງຜົນເສຍຫາຍໃຫ້ແກ່ສັງຄົມ;
4. ມີພິດຕິກຳອື່ນ ທີ່ເປັນການລະເມີດກົດໝາຍ.

ມາດຕາ 40 ຂໍ້ຕ້າມສໍາລັບຜູ້ຄວບຄຸມລະບົບການຊໍາລະ

ຫ້າມຜູ້ຄວບຄຸມລະບົບການຊໍາລະ ມີພິດຕິກຳ ດັ່ງນີ້:

1. ເປີດຜິຍຂໍ້ມູນກ່ຽວກັບທຸລະກໍາຂອງຜູ້ໃຊ້ບໍລິການ ທີ່ດຳເນີນການໃນລະບົບການຊໍາລະຂອງຕົນ ໂດຍບໍ່ໄດ້ຮັບອະນຸຍາດ;
2. ຄວບຄຸມລະບົບການຊໍາລະ ທີ່ບໍ່ໄດ້ຮັບອະນຸຍາດ;
3. ກົດໝວງ, ຖ່ວງດຶງ, ປົກປິດ ຫຼື ເຊື່ອງອ່າຂໍ້ມູນ ກ່ຽວກັບການຊໍາລະ;
4. ບົດເບືອນ, ປອມແປງເອກະສານ ຫຼື ຂໍ້ມູນ ກ່ຽວກັບທຸລະກໍາ ແລະ ລະບົບການຊໍາລະ;
5. ສະໜອງຂໍ້ມູນບໍລິບຖ້ວນ, ບໍ່ຖືກຕ້ອງຕາມຄວາມເປັນຈິງ, ລາຍງານຊັກຊ້າ ຫຼື ບໍ່ລາຍງານ;
6. ປະຕິເສດການຮ່ວມມື ໃນການກວດກາຂອງທະນາຄານ ແຫ່ງ ສປປ ລາວ ແລະ ເຈົ້າໜ້າທີ່ກ່ຽວຂ້ອງ ຂອງລັດ;
7. ບັນປ່ວນ ລະບົບການຊໍາລະແບບທັນທີ, ລະບົບການຊໍາລະທຸລະກໍາຍ່ອຍ, ລະບົບການຊໍາລະທຸລະ ກໍາຫຼັກຊັບ ແລະ/ຫຼື ເຮັດໃຫ້ເກີດຄວາມເສຍຫາຍ ຕໍ່ການດຳເນີນງານຂອງລະບົບການຊໍາລະ;
8. ມີພິດຕິກຳອື່ນ ທີ່ເປັນການລະເມີດກົດໝາຍ.

ມາດຕາ 41 ຂໍ້ຕ້າມສໍາລັບຜູ້ໃຫ້ບໍລິການຊໍາລະ

ຫ້າມຜູ້ໃຫ້ບໍລິການຊໍາລະ ມີພິດຕິກຳ ດັ່ງນີ້:

1. ອອກເຕື່ອງມີການຊໍາລະ ໂດຍບໍ່ໄດ້ຮັບອະນຸຍາດ;
2. ໃຫ້ບໍລິການຊໍາລະ ເຕີນຂອບເຂດທີ່ໄດ້ຮັບອະນຸຍາດ;
3. ໃຫ້ບໍລິການຊໍາລະ ບໍ່ຖືກຕ້ອງກັບການເປີດຜິຍຂໍ້ມູນ ຫຼື ໂຄສະນາ;
4. ເປີດຜິຍຂໍ້ມູນທີ່ເປັນຄວາມລັບຂອງ ບຸກຄົນ, ນິຕີບຸກຄົນ ແລະ ການຈັດຕັ້ງ ໂດຍບໍ່ໄດ້ຮັບອະນຸຍາດ;
5. ກົດໝວງ, ຖ່ວງດຶງ, ປົກປິດ ຫຼື ເຊື່ອງອ່າຂໍ້ມູນກ່ຽວກັບການຊໍາລະ;

6. ດັດແປງ, ປອມແປງເອກະສານ ຫຼື ຂໍ້ມູນ ກ່ຽວກັບການຊໍາລະ;
7. ປະຕິເສດຖານຮ່ວມມື ໃນການກວດກາຂອງທະນາຄານ ແຫ່ງ ສປປ ລາວ, ຜູ້ຄວບຄຸມລະບົບການຊໍາລະ ແລະ ເຈົ້າໜ້າທີ່ຂອງລັດ;
8. ສະໜອງຂໍ້ມູນບໍ່ຄົບຖ້ວນ, ບໍ່ຖືກຕ້ອງຕາມຄວາມເປັນຈິງ, ລາຍງານຊັກຊ້າ ຫຼື ບໍ່ລາຍງານ;
9. ປັ້ນປ່ວນ ລະບົບການຊໍາລະແບບທັນທີ, ລະບົບການຊໍາລະທຸລະກໍາຍ່ອຍ, ລະບົບການຊໍາລະທຸລະກໍາຫຼັກຊັບ ແລະ/ຫຼື ເຮັດໃຫ້ເກີດຄວາມເສຍຫາຍຕໍ່ການດໍາເນີນງານຂອງລະບົບການຊໍາລະ;
10. ມີພິດຕິກໍາອື່ນ ທີ່ເປັນການລະເມີດກົດໝາຍ.

ມາດຕາ 42 ຂໍ້ຫ້າມສໍາລັບຜູ້ໃຊ້ບໍລິການ

ຫ້າມຜູ້ໃຊ້ບໍລິການ ມີພິດຕິກໍາ ດັ່ງນີ້:

1. ສອຍໃຊ້ລະບົບການຊໍາລະ ເຊົ້າໃນການເຄື່ອນໄຫວ ທີ່ບໍ່ຖືກຕ້ອງຕາມກົດໝາຍ;
2. ປັ້ນປ່ວນ ລະບົບການຊໍາລະແບບທັນທີ, ລະບົບການຊໍາລະທຸລະກໍາຍ່ອຍ, ລະບົບການຊໍາລະທຸລະກໍາຫຼັກຊັບ ແລະ/ຫຼື ເຮັດໃຫ້ເກີດຄວາມເສຍຫາຍ ຕໍ່ການດໍາເນີນງານຂອງລະບົບການຊໍາລະ;
3. ໃໄສຮ້າຍບໍາຍສີຕໍ່ຜູ້ຄວບຄຸມລະບົບການຊໍາລະ ແລະ/ຫຼື ຜູ້ໃຫ້ບໍລິການຊໍາລະ;
4. ປະຕິເສດຖານຮ່ວມມື ໃນການກວດກາຂອງ ຜູ້ຄວບຄຸມລະບົບການຊໍາລະ, ຜູ້ໃຫ້ບໍລິການຊໍາລະ, ທະນາຄານແຫ່ງ ສປປ ລາວ ແລະ ເຈົ້າໜ້າທີ່ກ່ຽວຂ້ອງຂອງລັດ;
5. ມີພິດຕິກໍາອື່ນ ທີ່ເປັນການລະເມີດກົດໝາຍ.

ມາດຕາ 43 ຂໍ້ຫ້າມສໍາລັບພະນັກງານຂອງອີງການຄຸ້ມຄອງວຽກງານລະບົບການຊໍາລະ

ຫ້າມພະນັກງານຂອງອີງການຄຸ້ມຄອງວຽກງານລະບົບການຊໍາລະ ມີພິດຕິກໍາ ດັ່ງນີ້:

1. ເປີດເຜີຍຂໍ້ມູນທີ່ເປັນຄວາມລັບ ກ່ຽວກັບການດໍາເນີນງານໃນລະບົບການຊໍາລະ ໂດຍບໍ່ໄດ້ຮັບອະນຸຍາດ;
2. ສອຍໃຊ້ໜ້າທີ່ຕໍ່າແໜ່ງ ເພື່ອຫາຜົນປະໂຫຍດສ່ວນຕົວ ຫຼື ບຸກຄົນອື່ນ;
3. ກົດໜ່ວງ, ຖ່ວງດຶງ, ປົກປິດ ຫຼື ເຊື່ອງອໍາຂໍ້ມູນ ກ່ຽວກັບລະບົບການຊໍາລະ;
4. ທວງເອົາ, ຂໍເອົາ, ຮັບ ຫຼື ໃຫ້ສືນຍິນ ຫຼື ສິ່ງຕອບແທນອື່ນ;
5. ມີພິດຕິກໍາອື່ນ ທີ່ເປັນການລະເມີດກົດໝາຍ.

ພາກທີ VII ການແກ້ໄຂຂໍ້ຂັດແຍ່ງ

ມາດຕາ 44 ອຸບການແກ້ໄຂຂໍ້ຂັດແຍ່ງ

ການແກ້ໄຂຂໍ້ຂັດແຍ່ງ ກ່ຽວກັບວຽກງານລະບົບການຊໍາລະ ໃຫ້ດໍາເນີນຕາມອຸບການໃດໜຶ່ງ ດັ່ງນີ້:

1. ການແກ້ໄຂດ້ວຍການປະນິປະນອມ;

2. ການແກ້ໄຂທາງບໍລິຫານ;
3. ການແກ້ໄຂໂດຍອີງການແກ້ໄຂຂໍ້ຂັດແຍ່ງທາງດ້ານເສດຖະກິດ;
4. ການຮ້ອງຟ້ອງຕໍ່ສານປະຊາຊົນ;
5. ການແກ້ໄຂທີ່ມີລັກສະນະສາກົນ.

ມາດຕາ 45 ການແກ້ໄຂດ້ວຍການປະນິປະນອມ

ໃນກໍລະນີທີ່ມີຂໍ້ຂັດແຍ່ງກ່ຽວກັບວຽກງານລະບົບການຊໍາລະ ຄຸກໍລະນີສາມາດແກ້ໄຂຂໍ້ຂັດແຍ່ງດັ່ງກ່າວ ດ້ວຍການປຶກສາຫາລື ແລະ ປະນິປະນອມກັນ ເພື່ອໃຫ້ຕ່າງຝ່າຍຕ່າງໄດ້ຮັບຜົນປະໂຫຍດ.

ມາດຕາ 46 ການແກ້ໄຂທາງບໍລິຫານ

ໃນກໍລະນີທີ່ມີຂໍ້ຂັດແຍ່ງກ່ຽວກັບວຽກງານລະບົບການຊໍາລະ ທີ່ມີລັກສະນະບໍລິຫານ ຄຸກໍລະນີມີສິດສະເໜີ ຕໍ່ຜູ້ຄວບຄຸມລະບົບການຊໍາລະ, ຜູ້ໃຫ້ບໍລິການຊໍາລະ ແລະ ທະນາຄານເຫັ່ງ ສປປ ລາວ ເພື່ອແກ້ໄຂຂໍ້ຂັດແຍ່ງທາງດ້ານບໍລິຫານ.

ມາດຕາ 47 ການແກ້ໄຂໂດຍອີງການແກ້ໄຂຂໍ້ຂັດແຍ່ງທາງດ້ານເສດຖະກິດ

ໃນກໍລະນີທີ່ມີຂໍ້ຂັດແຍ່ງກ່ຽວກັບວຽກງານລະບົບການຊໍາລະ ຄຸກໍລະນີມີສິດສະເໜີຕໍ່ອີງການແກ້ໄຂຂໍ້ຂັດແຍ່ງທາງດ້ານເສດຖະກິດ ເພື່ອພິຈາລະນາແກ້ໄຂຕາມກົດໝາຍ.

ມາດຕາ 48 ການຮ້ອງຟ້ອງຕໍ່ສານປະຊາຊົນ

ໃນກໍລະນີທີ່ມີຂໍ້ຂັດແຍ່ງກ່ຽວກັບວຽກງານລະບົບການຊໍາລະ ຄຸກໍລະນີມີສິດຮ້ອງຟ້ອງຕໍ່ສານປະຊາຊົນ ເພື່ອພິຈາລະນາຕັດສິນຕາມກົດໝາຍ.

ມາດຕາ 49 ການແກ້ໄຂທີ່ມີລັກສະນະສາກົນ

ການແກ້ໄຂຂໍ້ຂັດແຍ່ງກ່ຽວກັບວຽກງານລະບົບການຊໍາລະ ທີ່ມີລັກສະນະສາກົນ ໃຫ້ປະຕິບັດຕາມກົດໝາຍຂອງ ສປປ ລາວ ຫຼື ສິນທິສັນຍາ ແລະ ສັນຍາສາກົນ ທີ່ ສປປ ລາວ ເປັນພາຄີ.

ພາກທີ VIII

ການຄຸ້ມຄອງ ແລະ ການກວດກາ ວຽງຈານລະບົບການຊໍາລະ

ຫຼວດທີ 1

ການຄຸ້ມຄອງວຽງຈານລະບົບການຊໍາລະ

ມາດຕາ 50 ອີງການຄຸ້ມຄອງວຽງຈານລະບົບການຊໍາລະ

ລັດຖະບານ ເປັນຜູ້ຄຸ້ມຄອງວຽງຈານລະບົບການຊໍາລະ ຢ່າງລວມສູນ ແລະ ເປັນເອກະພາບໃນຂອບເຂດ ທີ່ວິປະເທດ ໂດຍມອບໃຫ້ທະນາຄານ ແຫ່ງ ສປປ ລາວ ເປັນຜູ້ຮັບຜິດຊອບໂດຍກົງ ແລະ ເປັນເຈົ້າການປະສານ ສົມທິບກັບພາກສ່ວນທີ່ກ່ຽວຂ້ອງ.

ມາດຕາ 51 ສິດ ແລະ ຜັນທິຂອງທະນາຄານແຫ່ງ ສປປ ລາວ

ໃນການຄຸ້ມຄອງວຽງຈານລະບົບການຊໍາລະ ທະນາຄານ ແຫ່ງ ສປປ ລາວ ມີ ສິດ ແລະ ຜັນທິ ດັ່ງນີ້:

1. ຄົ້ນຄວ້າ ສ້າງນະໂຍບາຍ, ຍຸດທະສາດ ແລະ ກິດໝາຍ ກ່ຽວກັບວຽງຈານລະບົບການຊໍາລະ ເພື່ອສະເໜີລັດຖະບານພິຈາລະນາ;
2. ຜັນຂະຫຍາຍ ນະໂຍບາຍ, ຍຸດທະສາດ ແລະ ກິດໝາຍ ກ່ຽວກັບວຽງຈານລະບົບການຊໍາລະ ມາ ເປັນແຜນການ, ແຜນງານ, ໂຄງການ ແລະ ລະບຽບການ ເພື່ອຈັດຕັ້ງປະຕິບັດ;
3. ໂຄສະນາ ເຜີຍແຜ່ ກິດໝາຍ ແລະ ລະບຽບການ ກ່ຽວກັບວຽງຈານລະບົບການຊໍາລະ;
4. ອອກ, ຕ້ອາຍຸ, ໂຈະ ຫຼື ຖອນ ໃບອະນຸຍາດການເປັນຜູ້ຄວບຄຸມລະບົບການຊໍາລະ ແລະ/ຫຼື ຜູ້ໃຫ້ບໍລິການຊໍາລະ;
5. ອະນຸຍາດໃຫ້ຜູ້ຄວບຄຸມລະບົບການຊໍາລະ ແລະ ຜູ້ໃຫ້ບໍລິການຊໍາລະ ອອກບັດ, ເງິນໂອນ ແລະ ເງິນເອເລັກໂຕຣນິກ, ສັ່ງໂຈະ ຫຼື ຢຸດເຊົາ ການນຳໃຊ້ເຄື່ອງມືການຊໍາລະ ທີ່ບໍ່ເຫັນໄສມ;
6. ກໍານົດ ເງື່ອນໄຂ, ຫຼັກການການດໍາເນີນງານ, ມາດຕະຖານທາງດ້ານເຕັກນິກ ກ່ຽວກັບການຊໍາລະ, ກິນໄກການໄລ່ລົງ ແລະ ການຫັກບັນຊີ ລວມທັງມາດຕະຖານຂອງລະຫັດຄົວອາ;
7. ວາງຫຼັກການໃນການກໍານົດ ຄ່າບໍລິການ ຂອງຜູ້ຄວບຄຸມລະບົບການຊໍາລະ ແລະ ຜູ້ໃຫ້ບໍລິການຊໍາລະ;
8. ກໍານົດ ນະໂຍບາຍ, ຫຼັກການ ແລະ ລະບຽບການ ກ່ຽວກັບການຊໍາລະ ລະຫວ່າງປະເທດ;
9. ຕິດຕາມກວດກາການເຄື່ອນໄຫວຂອງ ຜູ້ຄວບຄຸມລະບົບການຊໍາລະ ແລະ ຜູ້ໃຫ້ບໍລິການຊໍາລະ;
10. ສ້າງ, ບໍ່ລູງ ແລະ ພົກລະດັບ ພະນັກງານ-ລັດຖະກອນ ເພື່ອຄຸ້ມຄອງວຽງຈານລະບົບການຊໍາລະ;
11. ປະສານສົມທິບກັບຂະແໜງການກ່ຽວຂ້ອງ ທັງພາຍໃນ ແລະ ຕ່າງປະເທດ ໃນການກໍານົດທິດທາງ, ການວາງແຜນຈັດຕັ້ງປະເທັດ ແລະ ຕິດຕາມກວດກາການເຄື່ອນໄຫວຂອງລະບົບການຊໍາລະ ໃຫ້ມີປະສິດທິພາບ;
12. ສະຫຼຸບ ແລະ ລາຍງານ ການເຄື່ອນໄຫວວຽງຈານລະບົບການຊໍາລະ ຕໍ່ລັດຖະບານ ຢ່າງເປັນປົກກະຕິ;
13. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກໍານົດໄວ້ໃນກິດໝາຍ.

ໜົວດີ 2

ການກວດກາວງຽງນະລະບົບການຊໍາລະ

ມາດຕາ 52 ອີງການກວດກາວງຽງນະລະບົບການຊໍາລະ

ອີງການກວດກາວງຽງນະລະບົບການຊໍາລະ ປະກອບດ້ວຍ:

1. ອີງການກວດກາພາຍໃນ ຊຶ່ງແມ່ນອີງການດຽວກັນກັບ ອີງການຄຸ້ມຄອງວຽງນະລະບົບການຊໍາລະ ຕາມທີ່ໄດ້ກຳນົດໄວ້ໃນມາດຕາ 50 ຂອງກິດໝາຍສະບັບນີ້;
2. ອີງການກວດກາພາຍນອກ ຊຶ່ງປະກອບດ້ວຍ ສະພາແຫ່ງຊາດ, ສະພາປະຊາຊົນຂັ້ນແຂວງ, ອີງການ ກວດກາລັດຖະບານ, ອີງການກວດສອບແຫ່ງລັດ, ແນວລາວສ້າງຊາດ ແລະ ອີງການຈັດຕັ້ງມະຫາຊົນ.

ມາດຕາ 53 ການກວດກາຫາງດ້ານວິຊາການ

ທະນາຄານ ແຫ່ງ ສປປ ລາວ ແລະ/ຫຼື ສາຂາທະນາຄານ ແຫ່ງ ສປປ ລາວ ເປັນຜູ້ກວດກາ ຜູ້ຄວບຄຸມ ລະບົບການຊໍາລະ ແລະ ຜູ້ໃຫ້ບໍລິການຊໍາລະ.

ການກວດກາຫາງດ້ານວິຊາການ ມີເນື້ອໃນ ດັ່ງນີ້:

1. ການຈັດຕັ້ງປະຕິບັດກິດໝາຍ ແລະ ລະບຽບກ່ຽວກັບການຄວບຄຸມລະບົບການຊໍາລະ ແລະ/ຫຼື ການໃຫ້ບໍລິການຊໍາລະ;
2. ການຄວບຄຸມ, ການໃຫ້ບໍລິການ, ການນໍາໃຊ້ ລະບົບການຊໍາລະ ແລະ ເຄື່ອງມືການຊໍາລະ;
3. ລະບຽບພາຍໃນ ກ່ຽວກັບການໃຫ້ບໍລິການ ເປັນຕົ້ນ ການຕັບຄ່າທ່ານງົມ ແລະ ຄ່າບໍລິການອື່ນໆ ຂອງຜູ້ຄວບຄຸມລະບົບການຊໍາລະ ແລະ ຜູ້ໃຫ້ບໍລິການຊໍາລະ;
4. ສະຖານທີ່, ອຸປະກອນ, ເຄື່ອງຈັກ, ລະບົບປຶ້ມບັນທຶກບັນຊີ ຫຼື ເອກະສານຕ່າງໆ ກ່ຽວກັບບັນຊີ ຫຼື ທຸລະກໍາຂອງ ຜູ້ຄວບຄຸມລະບົບການຊໍາລະ ແລະ ຜູ້ໃຫ້ບໍລິການຊໍາລະ;
5. ສັນຍາກ່ຽວກັບການຈ້າງ ຜູ້ສະໜອງ ແລະ ຜູ້ໃຫ້ບໍລິການພາຍນອກ;
6. ການຕິດຕາມກວດກາ ການຈັດຕັ້ງປະຕິບັດຄໍາແນະນໍາກ່ຽວກັບວຽງນະລະບົບການຊໍາລະ.

ມາດຕາ 54 ຮູບການກວດກາ

ການກວດກາວຽງນະລະບົບການຊໍາລະ ມີ ສາມ ຮູບການ ດັ່ງນີ້:

1. ການກວດກາປົກກະຕິ ຊຶ່ງແມ່ນການກວດກາທີ່ດຳເນີນໄປຕາມແຜນການຢ່າງເປັນປະຈຳ ແລະ ມີກຳ ນິດເວລາທີ່ແນ່ນອນ;
2. ການກວດກາໂດຍແຈ້ງໃຫ້ຊາບລ່ວງໜ້າ ຊຶ່ງແມ່ນການກວດກາອົກແຜນການ ເນື້ອຫັນວ່າມີຄວາມ ຈໍາເປັນ ຊຶ່ງຕ້ອງແຈ້ງໃຫ້ຜູ້ຄວບຄຸມລະບົບການຊໍາລະ ຫຼື ຜູ້ໃຫ້ບໍລິການຊໍາລະ ຊາບລ່ວງໜ້າ;
3. ການກວດກາແບບກະທັນທັນ ຊຶ່ງແມ່ນການກວດກາຮົບດ່ວນ ໂດຍບໍ່ໄດ້ແຈ້ງໃຫ້ຜູ້ຄວບຄຸມລະບົບ ການຊໍາລະ ຫຼື ຜູ້ໃຫ້ບໍລິການຊໍາລະ ຊາບລ່ວງໜ້າ.

ມາດຕາ 55 ການກວດກາວງາງງານການຊໍາລະກັບຕ່າງປະເທດ

ທະນາຄານ ແຫ່ງ ສປປ ລາວ ປະສານສິມທີບກັບອີງການທີ່ມີສິດອໍານາດທີ່ກ່ຽວຂ້ອງ ຂອງຕ່າງປະເທດ ດຳເນີນການກວດກາ ດັ່ງນີ້:

1. ບໍລິສັດໃນກຸ່ມ, ສາຂາ ແລະ ຫ້ອງການຜູ້ຕາງໜ້າຂອງຜູ້ຄວບຄຸມລະບົບການຊໍາລະ ແລະ ໃຫ້ ບໍລິການຊໍາລະຂອງ ສປປ ລາວ ທີ່ເຄື່ອນໄຫວຢູ່ຕ່າງປະເທດ;
2. ບໍລິສັດຕ່າງປະເທດ ທີ່ມີບໍລິສັດໃນກຸ່ມ, ສາຂາ ຫຼື ຫ້ອງການຜູ້ຕາງໜ້າ ທີ່ດຳເນີນທຸລະກິດຊໍາລະ ຢ່ ສປປ ລາວ.

ພາກທີ IX

ນະໂຍບາຍຕໍ່ຜູ້ມີຜົນງານ ແລະ ມາດຕະການຕໍ່ຜູ້ລະເມີດ

ມາດຕາ 56 ນະໂຍບາຍຕໍ່ຜູ້ມີຜົນງານ

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ມີຜົນງານດີເຕັ້ນໃນການຈັດຕັ້ງປະຕິບັດກິດໝາຍສະບັບນີ້ ຈະໄດ້ ຮັບການບ້ອງຍໍ ແລະ ນະໂຍບາຍອື່ນ ຕາມລະບຽບການ.

ມາດຕາ 57 ມາດຕະການຕໍ່ຜູ້ລະເມີດ

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ລະເມີດກິດໝາຍ ແລະ ລະບຽບການກ່ຽວກັບວຽກງານລະບົບ ການຊໍາລະ ລວມທັງຂໍ້ຫ້າມທີ່ກໍານົດໄວ້ໃນກິດໝາຍສະບັບນີ້ ຈະຖືກ ສຶກສາອົບຮົມ, ກ່າວເຕືອນ, ລົງວິໄນ, ປັບ ໄໝ, ໂຈການເຄື່ອນໄຫວທຸລະກິດສ່ວນໃດສ່ວນໜຶ່ງ ຫຼື ຫັງໝົດໄວ້ຊ່ວຄາວ, ຖອນໃບອະນຸຍາດການເປັນຜູ້ຄວບ ຄຸມລະບົບການຊໍາລະ ແລະ ຜູ້ໃຫ້ບໍລິການຊໍາລະ, ໃຊ້ແທນຄ່າເສຍຫາຍຫາງແພ່ງ ຫຼື ຖືກລົງໂທດທາງອາຍາ ຕາມ ກໍລະນີ ເປົາ ຫຼື ຫຼັກ.

ພາກທີ X

ບົດບັນຍັດສຸດທ້າຍ

ມາດຕາ 58 ການຈັດຕັ້ງປະຕິບັດ

ລັດຖະບານ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ເປັນຜູ້ຈັດຕັ້ງປະຕິບັດກິດໝາຍ ສະບັບນີ້.

ມາດຕາ 59 ຜົນສັກສິດ

ກິດໝາຍສະບັບນີ້ ມີຜົນສັກສິດ ນັບແຕ່ວັນປະທານປະເທດ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ອອກລັດຖະດຳລັດປະກາດໃຊ້ ແລະ ພາຍຫຼັງໄດ້ລົງໃນຈິດໝາຍເຫດທາງລັດຖະການ ສີບຫ້າ ວັນ.

ຂໍ້ກໍານົດ, ບົດບັນຍັດໃດ ທີ່ຂັດກັບກິດໝາຍສະບັບນີ້ ລ້ວນແຕ່ຖືກຢືກເລີກ.



ປານີ ຢ່າທໍ່ຕັ້ງ